

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್
ಪ್ರಾಚಿತ್ ಕಾಳಾಚೊ ಚವ್ರೊ ಆಯ್ತಾರ್ 14 ಮಾರ್ಚ್ 2021

ಪ್ರಸ್ತಾವನ್:

ಮೊಗಾಚ್ಯಾಂನೊ, ಪ್ರಾಚಿತ್ ಕಾಳಾಚ್ಯಾ ಚೊವ್ರ್ಯಾ ಆಯ್ತಾರಾಚಿ ದೇವ್‌ಸ್ತುತಿ ಸಂಭ್ರಮುಂಕ್ ಏಕ್ ಕುಟಮ್ ಜಾವ್ನ್ ಆಮಿ ಸಾಂಗಾತಾ ಜಮ್ಲಾಂವ್. ಆಯ್ಚಿ ದೇವ್‌ಸ್ತುತಿ ಸೊಮ್ಯಾಚ್ಯಾ ಉಜ್ವಾಡಾನ್ ಜಿಯೆಂವ್ಕ್ ಆಮ್ಕಾಂ ಆಪಯ್ತಾ.

ಪಾತ್ಕಿ ಜಿಣಿ ವಳ್ಕುಂಚಿ ಮ್ಹಳ್ಯಾರ್ ದೇವ್ ಆಮ್ಚೊ ಮೊಗಾಳ್ ಬಾಪ್ ಮ್ಹಣ್ ಸಮ್ಜುಂಚೆಂ ಮಾತ್ರ ನ್ಹಯ್, ಬಗರ್ ತಾಚೊ ವೈಯುಕ್ತಿಕ ಅನೊಬ್ಧಿ ಕ್ರಿಸ್ತಾ ದ್ವಾರಿಂ ಜೊಡ್ನ್ ಘೆಂವ್ಚೊ. ಸೊಮ್ಯಾಚೊ ಉಜ್ವಾಡ್ ಆಮ್ಚೊ ಕರ್ನ್ ಘೆಂವ್ಚ್ಯಾಕ್ ಜಾಯ್ ಆಸ್ಚಿ ಮಜತ್ ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಿಂ ಮಾಗ್ಯಾಂ.

ಬಾವಾರ್ಥಾಂಚಿ ಪ್ರಾರ್ಥನಾಂ

1. ಬಾಪಾ, ಪವಿತ್ರ ಸಭಾ ಚಲವ್ನ್ ವ್ಹರಾಚ್ಯಾ ಸರ್ವಾಂಚೆರ್ ತುಜೊ ಆಶಿರ್ವಾದ್ ಘಾಲ್. ದಿಸ್ಪಡ್ತ್ಯಾ ಜಿಣಿಯೆಚ್ಯಾ ತಾಳ್ಕಾಂಚೆರ್ ಜಯ್ತ್ ವ್ಹರುಂಕ್ ಪವಿತ್ರಸಭೆಚ್ಯಾ ಮುಕೆಲ್ಯಾಂಕ್ ಕುರ್ಪಾ ಲಾಬಯ್ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ರಾಷ್ಟ್ರಾಚ್ಯಾ ಪುಡಾರ್ಯಾಂನಿ ತಾಂಕಾಂ ಲಾಬ್‌ಲ್ಲೆ ಸೆವೆಚೊ ಅವ್ಕಾಸ್ ಬರ್ಯಾನ್ ಗಳ್ಸುನ್, ನಿಸ್ವಾರ್ಥಪಣಿ ಲೊಕಾಚ್ಯಾ ಆನಿ ರಾಷ್ಟ್ರಾಚ್ಯಾ ಬರೆಪಣಾ ಖಾತಿರ್ ವಾವ್ರುಂಕ್ ತಾಂಚೆ ಥಂಯ್ ಬರೆಂ ಮನ್ ರಚ್ ಮ್ಹಣ್ ಮಾಗ್ತಾಂವ್.

3. ದಿಸ್ಪಡ್ತ್ಯೆ ಜಿಣಿಯೆಂತ್ ಯೆಂವ್ಚ್ಯಾ ತಾಳ್ಕಾಂಕ್ ಆಮಿ ಸಾಂಪ್ಡಾನಾಸ್ತಾಂ, ತಾಂಚೆರ್ ಜಯ್ತ್ ವ್ಹರುಂಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

4. ಜಿಂ ಕೊಣ್ ತಾಳ್ಕಾಂಚೆ ಗುಲಾಮ್ ಜಾವ್ನ್, ವಾಯ್ವಾಕ್ ಸಾಂಪ್ಡಲ್ಯಾಂತ್ ಆನಿ ಕಾಳಕಾಚ್ಯಾ ಭುಂಯಾರಾಂತ್ ಆಸಾತ್ ತಾಂಕಾಂ ತುಜ್ಯಾ ಪುತಾ ಜೆಜುಚೊ ಉಜ್ವಾಡ್ ಲಾಬಯ್ ಮ್ಹಣ್ ಮಾಗ್ತಾಂವ್.

5. ಆಮ್ಚ್ಯಾ ಕುಟ್ಮಾಚ್ಯಾ ಸಾಂದ್ಯಾಂನಿ ಎಕಾಮೆಕಾಕ್ ಆಧಾರ್ ದಿವ್ನ್, ಶೆಗುಣಾಂನಿ ವಾಡೊನ್, ದಿಸ್ಪಡ್ತ್ಯಾ ಮಾಗ್ಣ್ಯಾನ್ ಆನಿ ಎಕಾಮೆಕಾಚ್ಯಾ ಸಾಂಗಾತ್ಪಣಾನ್ ಜಿಯೆಂವ್ಕ್ ಪ್ರೇರಿತ್ ಕರ್ ಮ್ಹಣ್ ಮಾಗ್ತಾಂವ್.

6. ಹ್ಯಾ ಪವಿತ್ರ ಬಲಿದಾನಾಕ್ ಹಾಜಿರ್ ಜಾಲ್ಲ್ಯಾ ಆಮಿ, ಪೆಲ್ಯಾಕ್ ಭಗ್ಸುನ್ ಜಿಯೆಂವ್ಕ್ ಆನಿ ಉಜ್ವಾಡಾಚೊ ಮೋಗ್ ಕರುಂಕ್ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್
ಪ್ರಾಚಿತ್ ಕಾಳಾಚೊ ಚವ್ರೊ ಆಯ್ತಾರ್ 14 ಮಾರ್ಚ್ 2021

ಪಯ್ಲೆಂ ವಾಚಪ್

ಇತಿಹಾಸಾಚ್ಯಾ ದುಸ್ರ್ಯಾ ಪುಸ್ತಕಾಂತ್ಲೆಂ ವಾಚಪ್

ತ್ಯಾ ದಿಸಾಂನಿ ಜುದಾಚೆ ಪುಡಾರಿ, ಯಾಜಕ್ ಆನಿ ಲೋಕ್ ವಿಶ್ವಾಸಿ ರಾವ್ಣೆ ನಾಂತ್. ತಾಂಣಿಂ ರಾಷ್ಟ್ರಾಂಚ್ಯಾ ಕಾಂಟಾಳ್ಯಾಂಚ್ಯಾ ಕರ್ಣ್ಯಾಂಚಿ ದೇಕ್ ಘೆತ್ಲಿ ಆನಿ ಸರ್ವೆಸ್ಪರಾನ್ ಜೆರುಸಾಲೆಮಾಂತ್ ಪವಿತ್ರ್ ಕೆಲ್ಲೆಂ ತಾಚೆಂ ಮಂದಿರ್ ಭಷ್ಣ್ ಕೆಲೆಂ. ಸರ್ವೆಸ್ಪರಾನ್, ತಾಂಚ್ಯಾ ಪುರ್ವಜಾಂಚ್ಯಾ ದೆವಾನ್ ಆಪ್ಲ್ಯಾ ದುತಾಂ ಉದೆಶಿಂ ತಾಂಕಾಂ ಪರತ್ ಪರತ್ ಚತ್ರಾಯ್ ದಿಲಿ, ಕಿತ್ಯಾಕ್ ತಾಕಾ ಆಪ್ಲ್ಯಾ ಲೊಕಾಚೆ ಆನಿ ಆಪ್ಲ್ಯಾ ನಿವಾಸಾಚೆ ಚುರ್ಚುರೆ ಭೊಗ್ಲೆ. ಪೂಣ್ ತಾಂಣಿಂ ದೆವಾಚ್ಯಾ ದುತಾಂಚ್ಯೊ ಖೆಬ್ಡಾಯೊ ಕೆಲ್ಯೊ, ತಾಚೆ ಚತ್ರಾಯೆಚೊ ತಿರಸ್ಕಾರ್ ಕೆಲೊ, ಆನಿ ತಾಚ್ಯಾ ಪ್ರವಾದ್ಯಾಂಚಿ ನಿಂದಾ ಕೆಲಿ. ಅಶೆಂ ಸರ್ವೆಸ್ಪರಾಚೊ ಕ್ರೋಧ್ ತಾಂಚೆ ವಿರೋಧ್ ಇತ್ಲೊ ಪೆಟೊ ಕಿ ಬಚಾವೆಚಿ ವಾಟ್ ಕಸಲಿಚ್ ನಾತ್ಲಿ. ತಾಣೆಂ ದೆವಾಚ್ಯಾ ಮಂದಿರಾಚೆಂ ಭಸ್ಮ್ ಕೆಲೆಂ, ಜೆರುಸಾಲೆಮಾಚೆ ಪಾಗಾರ್ ಕೊಸ್ಕಾವ್ನ್ ಘಾಲೆ, ತಾಚ್ಯಾ ಸರ್ವ್ ರಾವೈರಾಂಕ್ ಉಜೊ ಲಾಯ್ಲೊ ಆನಿ ತಾಂತ್ಲ್ಯಾ ಸಗ್ಳ್ಯಾ ಮೊಲಾಧಿಕ್ ವಸ್ತುಂಚೊ ನಾಸ್ ಕೆಲೊ. ತಲ್ವಾರಿಕ್ ಸಾಂಪ್ರೊನ್ ಮರನಾತ್ಲಲ್ಯಾಂಕ್ ತಾಣೆಂ ಬಾಬಿಲೊನಾಕ್ ವೆಲಿಂ ಆನಿ ಥಂಯ್ ತಿಂ ಪರ್ಸಿಯಾಚ್ಯಾ ರಾಯಾಚಿ ರಾಜ್ವಟ್ಕಿ ಸ್ಥಾಪಿತ್ ಜಾಯ್ಸರ್ ನೆಬೂಕಡ್ನೇಜ್ಜರಾಚಿಂ ಆನಿ ತಾಚ್ಯಾ ಪುತಾಂಚಿಂ ಗುಲಾಮಾಂ ಜಾಲಿಂ. ಸರ್ವೆಸ್ಪರಾನ್ ಜೆರೆಮೀಯಾ ಉದೆಶಿಂ ಸಾಂಗ್ಲಿಂ ಉತ್ರಾಂ ಖರಿಂ ಜಾಂವ್ಚ್ಯಾಕ್ ಹೆಂ ಸಗ್ಳೆಂ ಘಡ್ಲೆಂ. ತಾಣೆಂ ಮ್ಹಳ್ಳೆಂ: “ಪಾಳುಂಕ್ ನಾತ್ಲಲ್ಯಾ ಸಾಬ್ಬತಾಂಚೊ ವಿಶೆವ್ ಭುಂಯ್ಕ್ ಮೆಳಸರ್ ತಿ ಸತ್ತರ್ ವರ್ಣಾಂ ಪಾಡ್ ಪಡ್ಲಿ.” ಪರ್ಸಿಯಾಚ್ಯಾ ರಾಯಾ ಸೀರುಸಾಚ್ಯಾ ಪಯ್ಲ್ಯಾ ವರ್ಣಾ, ಸರ್ವೆಸ್ಪರಾನ್ ಜೆರೆಮೀಯಾ ಉದೆಶಿಂ ಉಲಯ್ಲೆಂ ಉತರ್ ಖರೆಂ ಜಾಂವ್ಚ್ಯಾಕ್, ಸರ್ವೆಸ್ಪರಾನ್ ಪರ್ಸಿಯಾಚ್ಯಾ ರಾಯಾಕ್, ತಾಣೆಂ ಆಪ್ಲ್ಯಾ ಸಗ್ಳ್ಯಾ ರಾಜ್ಯಾಂತ್ ತೊಂಡಿಂ ಆನಿ ಬರ್ಪಿಂ ಹಿ ಆಜ್ಞಾ ಪರ್ಗಟ್ ಕರುಂಕ್ ಪ್ರೇರಿತ್ ಕೆಲೊ: “ಪರ್ಸಿಯಾಚೊ ರಾಯ್ ಸೀರುಸ್ ಅಶೆಂ ಸಾಂಗ್ತಾ: ‘ಸರ್ವೆಸ್ಪರಾನ್, ಸರ್ಗಾಚ್ಯಾ ದೆವಾನ್, ಸಂಸಾರಾಚಿಂ ಸರ್ವ್ ರಾಜ್ಯಾಂ ಮ್ಹಜೆ ಆಧೀನ್ ದಿಲ್ಯಾಂತ್ ಆನಿ ಹಾಂವೆಂ ಜುದಾಂತ್ ಆಸಾ ತ್ಯಾ ಜೆರುಸಾಲೆಮಾಂತ್ ತಾಚ್ಯಾ ಮಾನಾಕ್ ಏಕ್ ಮಂದಿರ್ ಬಾಂದುಂಕ್ ಜಾಯ್ ಮ್ಹಣ್ ತಾಣೆಂ ಮ್ಹಾಕಾ ಆದೇಶ್ ದಿಲಾ. ದೆಕುನ್ ತುಂಚ್ಚೆ ಮಧೆಂ ತಾಚ್ಯಾ ಲೊಕಾ ಮಧೆಲ್ಲೊ ಕೊಣ್ಕಾಯೀ ಆಸಾ ಜಾಲ್ಯಾರ್, ತೊ ಜೆರುಸಾಲೆಮಾಕ್ ಪಾಟಿಂ ವಚುಂ ಆನಿ ತಾಚೊ ದೇವ್ ತಾಚೆ ಸವೆಂ ಆಸುಂ.’ ದೆವಾಚೆಂ ಉತರ್ ಹೆಂ

ದುಸ್ರೆಂ ವಾಚಪ್

ತುಕಾ ಜರ್ ಹಾಂವ್ ವಿಸ್ರಾನ್ ತರ್ ಮ್ಹಜಿ ಜೀಬ್ ಘಟ್ ಜಾಂವ್.

1. ಬಾಬಿಲೊನಾಚೆ ನ್ಹಂಯ್ ತಡಿರ್ ಬಸುನ್, ಸಿಯೊನಾಚ್ಯಾ ಉಮಳ್ಯಾಂನಿ ಆಮಿ ರಡ್ತಾಲ್ಯಾಂವ್,

ತಡಿಚ್ಯಾ ಲಾಂಬ್ ದೀಗ್ ರುಕಾಂಚೆರ್ ಆಮ್ಚಿಂ ವಿಣಿಂ ಉಮ್ಕಾಳಾವ್ನ್ ಆಮಿ ಬಸ್ತಾಲ್ಯಾಂವ್.

2. ತೆದ್ನಾಂ ಆಮ್ಕಾಂ ಗುಲಾಮ್ ಕರ್ನ್ ವೆಲ್ಲೆ ತೆ, ಆಮ್ಚೆ ಲಾಗಿಂ ಗಾಯಾನಾಂ ವಿಚಾರ್ತಲೆ,

ವ್ಹಯ್, ಆಮ್ಕಾಂ ದಮ್ಕಿತಲೆಚ್ ಆಪ್ಣಾಂಕ್ ಖುಶಾಲ್ ಕರುಂಕ್, “ಸಿಯೊನಾಚೆರ್ ಏಕ್ ಗೀತ್ ಗಾಯಾ” ಮ್ಹಣುನ್ ಮಾಗ್ತಾಲೆ.

3. ಸರ್ವೆಸ್ಪರಾಚಿಂ ಗಿತಾಂ ಪರ್ಕಿ ಗಾಂವಾಂತ್, ಆಮಿ ಕಶಿಂ ಗಾಂವ್ಚಿಂ?

ತುಕಾ ಜರ್ ಹಾಂವ್ ವಿಸ್ರಾನ್, ಏ ಜೆರುಜಲೆಮಾ, ಮ್ಹಜೊ ಉಜ್ವೊ ಹಾತ್‌ಚ್ ರೂಕ್ ಜಾಂವ್.

4. ಏ ಜೆರುಸಾಲೆಮಾ ತುಜೊ ಉಗ್ಡಾಸ್, ಜರ್ ಹಾಂವ್ ಸೊಡುಂ, ಮ್ಹಜೆ ದಾದೊಸ್ಕಾಯೆಚ್ಯಾ ವೆಳಾ ಸಯ್ತ್ ಜರ್ ಹಾಂವ್ ತುಕಾ ವಿಸ್ರುಂ, ತರ್ ಮ್ಹಜಿ ಜೀಬ್ ಮ್ಹಜ್ಯಾ ತೊಂಡಾಂತ್‌ಚ್ ಘಟ್ ಜಾಂವ್.

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್
ಪ್ರಾಚಿತ್ ಕಾಳಾಚೊ ಚವ್ರೊ ಆಯ್ತಾರ್ 14 ಮಾರ್ಚ್ 2021

ದುಸ್ರೆಂ ವಾಚಪ್

ಸಾಂ ಪಾವ್ಲಾನ್ ಎಫೆಜ್‌ಗಾರಾಂಕ್ ಬರಯಿಲ್ಲಾ ಪತ್ರಾಂತ್ಲೆಂ ವಾಚಪ್ ಭಾವಾ ಭಯ್ಲೆಂನೊ, ಪುಣ್ ಅಪಾರ್ ಕಾಕುಳ್ತನ್ ಭರ್ಲಲ್ಯಾ ದೆವಾನ್, ಆಮ್ಚೊ ತಾಣೆಂ ಕೆಲ್ಲ್ಯಾ ಅಧಿಕ್ ಮೊಗಾ ಪಾಸತ್, ಪಾತ್ಕಾಂ ವರ್ವಿಂ ಮೆಲ್ಲ್ಯಾ ಆಮ್ಕಾಂ ಕ್ರಿಸ್ತಾ ಸವೆಂ ಪುನರ್‌ಜಿವಂತ್ ಕೆಲಿಂ. ದೆವಾಚೆ ದಯೆನ್ ತುಮ್ಕಾಂ ಸೊಡ್ವಣ್ ಮೆಳ್ಳಿ. ಕ್ರಿಸ್ತಾ ಜೆಜು ಥಂಯ್ ಎಕ್ವಟಾನ್ ಜಿಯೆತಲ್ಯಾಂಕ್ ಆಮ್ಕಾಂ ತಾಣೆಂ ಜಿವಂತ್ ಉರಯ್ಲಿಂ ಆನಿ ತಾಚೆ ಸವೆಂ ಶಿಯಾಸಣಾರ್ ಬಸ್ಚೊ ಅವ್ಕಾಸ್ ಕರ್ನ್ ದಿಲೊ. ಕ್ರಿಸ್ತಾ ಜೆಜು ಮಾರಿಫತ್ ಆಮ್ಕಾಂ ದಾಖಯ್ಲೆಲೆ ಕಾಕುಳ್ತ ವರ್ವಿಂ ಆಪ್ಲೆಂ ಕುರ್ಪೆಚೆಂ ದಾಯ್ಜ್ ಕೆದೆಂ ವರ್ತೆಂ ಮ್ಹಣ್ ಪುಡ್ಲ್ಯಾ ಸರ್ವ್ ಯುಗಾಂನಿ ಕಳಿತ್ ಕರ್ಚೊ ತಾಣೆಂ ಕೆಲ್ಲ್ಯಾ ಹ್ಯಾ ಯೋಜನಾಚೊ ಶೆವಟ್. ತಾಚೆರ್ ವಿಶ್ವಾಸ್ ದವರ್ಲೆಲೆ ವರ್ವಿಂ ತುಮ್ಕಾಂ ಸೊಡ್ವಣ್ ಲಾಭ್ಲ್ಯಾ ಜಾಲ್ಯಾರ್, ತಾಚೆ ದಯೆನ್ ಜಾಲ್ಲೆಂ ಕಾಮ್ ತೆಂ; ತೆಂ ದೆವಾನ್ ತುಮ್ಕಾಂ ದಿಲ್ಲೆಂ ಪುಕಟ್ ದೆಣೆಂ ಜಾಲ್ಲ್ಯಾನ್, ತುಮ್ಚೆ ವಾಂವ್ಚಿಚೊ ಘಳ್ ಮ್ಹಣ್ ತುಮಿ ಕೊಣೆಯಿ ಬಡಾಯ್ ಉಲೊಂವ್ಕ್ ನಜೊ. ವ್ಹಯ್ ಆಮಿ ದೆವಾಚ್ಯಾಚ್ ಹಾತಾಚೆಂ ಕಾಮ್. ಕ್ರಿಸ್ತಾ ಜೆಜು ಥಂಯ್ ಆಮಿ ಬರೆಂ ಆಧಾರ್ನ್ ಜಿಯೆಜಯ್ ಮ್ಹಣ್ ಸುರ್ವೆರ್ ಥಾವ್ನ್ ಯೆವ್ಚಿಲ್ಲಾ ಪರ್ಮಾಣೆಂ ತಾಣೆಂ ಆಮ್ಕಾಂ ರಚ್ಲಾಂತ್.

ದೆವಾಚೆಂ ಉತರ್ ಹೆಂ

ಸುವಾರ್ತಾ

ಸಾಂ ಜುವಾಂವ್ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಸುವಾರ್ತಾ

ಜೆಜು ನಿಕೊದೆಮಾಕ್ ಸಾಂಗಾಲಾಗ್ಲೊ, ಜಶೆಂ ಮೊಯ್ಜೆನ್ ಆರಣ್ಯಾಂತ್ ಸರ್ಪಾಕ್ ಉಬಾರ್ಲೊ, ತಶೆಂ ಮನ್ಶಾಪುತಾಕ್ ಉಂಚ್ ಉಬಾರುಂಕ್ ಜಾಯ್. ತವಳ್ ತಾಕಾ ಸತ್ಮಾನ್ತಲ್ಯಾ ಹರೈಕ್ಲಾಕ್ ಸಾಸ್ಣಿಕ್ ಜಿವಿತ್ ಲಾಭ್ತಲೆಂ. ದೆವಾನ್ ಸಂಸಾರಾಚೊ ಅಸೊಯೀ ಮೋಗ್ ಕೆಲೊ ಕೀ, ತಾಣೆಂ ಆಪ್ಲ್ಯಾ ಎಕ್ಲಾಚ್ ಪುತಾಕ್ ಒಪುನ್ ದಿಲೊ, ತಾಕಾ ಸತ್ಮಾನ್ತಲ್ಯಾ ಕೊಣಾಚೊಚ್ ನಾಸ್ ಜಾಯ್ನಾ ಜಾವ್ಚ್ಯಾಕ್; ಬಗರ್ ತಾಕಾ ಸಾಸ್ಣಿಕ್ ಜಿವಿತ್ ಮೆಳ್ಚ್ಯಾಕ್. ಕಿತ್ಯಾಕ್ ದೆವಾನ್ ಆಪ್ಲ್ಯಾ ಪುತಾಕ್ ಸಂಸಾರಾಕ್ ಧಾಡ್ಲೊ ಸಂಸಾರಾಚಿ ನೀತ್ ಕರ್ಚ್ಯಾಕ್ ನ್ಹಯ್, ಬಗರ್ ತಾಚೆ ಮಾರಿಫಾತ್ ಸಂಸಾರಾಚಿ ಸೊಡ್ವಣ್ ಜಾಂವ್ಚ್ಯಾಕ್. ಪುತಾಕ್ ಸತ್ಮಾನ್ತಲ್ಯಾಚಿ ನೀತ್ ಜಾಯ್ನಾ. ಪುಣ್ ಜೊ ಕೊಣ್ ತಾಕಾ ಸತ್ಮಾನಿನಾ, ತೊ ದೆವಾಚ್ಯಾ ಎಕ್ಲಾಚ್ ಪುತಾಕ್ ಸತ್ಮಾನಿನಾ; ಹ್ಯಾ ಕಾರಣಾ ಪಾಸತ್, ತಆಚಿ ನೀತ್ ಜಾವ್ನ್ ಗೆಲ್ಯಾ. ತಿ ನೀತ್ ಅಶಿ ಜಾತಲಿ: ಉಜ್ವಾಡ್ ಸಂಸಾರಿಂ ಆಯ್ಲೊ ಖರೆಂ. ಪುಣ್ ಕರ್ತುವಾಂ ಖೊಟಿಂ ಜಾಲ್ಲ್ಯಾನ್, ಮನ್ಶಾಂನಿ ಉಜ್ವಾಡಾ ಪ್ರಾಸ್ ಕಾಳೊಕಾಚೊ ಚಡ್ ಮೋಗ್ ಕೆಲೊ. ಖೊಟೆಪಣ್ ಆಧಾರ್ತಲ್ಯಾ ಮನ್ಶಾಕ್ ಉಜ್ವಾಡ್ ಮ್ಹಳ್ಯಾರ್ ಜಾಯ್ನಾ; ಆನಿ ಆಪ್ಲೊ ಖೊಟ್ಯೊ ಕರ್ನೊ ದಿಷ್ಟಿ ಪಡನಯೆ ಮ್ಹಣ್ ತೊ ಉಜ್ವಾಡಾ ಸರ್ಶಿಂ ಯೆನಾ. ಪುಣ್ ಸತಾಚೆ ವಾಟೇನ್ ಚಲ್ತಾ ತೊ ಮನಿಸ್ ದೆವಾಕ್ ಮಾನ್ತಾ ತೆಂಚ್ ಆಪ್ಣೆಂ ಕೆಲಾಂ ಮ್ಹಣ್ ಪರ್ಗಟ್ ಜಾವ್ಣೆ ಖಾತಿರ್ ಉಜ್ವಾಡಾ ಸರ್ಶಿಂ ಯೆತಾ.”

ದೆವಾಚೆಂ ಉತರ್ ಹೆಂ